

Heydər MƏMMƏDOV: "Ali hüquq təhsili alan gənclərin əksəriyyəti prokurorluq əməkdaşı olmaq istəyir"

Bunu baş prokurorun müavini Heydər Məmmədov prokurorluğa işə qəbulla bağlı müsabiqənin yazılı imtahan mərhələsi zamanı jurnalistlərə açıqlamasında deyib.

H.Məmmədov bildirib ki, dövlət başçısı möhtərəm prezident cənab İlham Əliyevin sayəsində, baş prokuror Kamran Əliyevin rəhbərliyi ilə prokurorluq orqanlarında müasir məzmunlu islahat tədbirləri intensiv surətdə davam edir. İs-

lahatlar müxtəlifdir, çoxşaxəlidir və prokurorluğun bütün fəaliyyət istiqamətlərini əhatə edir. İstintaqın keyfiyyətinin artırılması, həm prosesual nəzarətin, həm dövlət ittihamının müdafiəsinin gücləndirilməsi, digər tərəfdən, innovativ yeni-



liklər, gənclərin şəffaf prosedurlara əsaslanan müsahibələr yolu ilə kadr korpusunun gücləndirilməsi - bütün bu faktorlar gənclərdə ruh yüksəkliyi yaradır. Ona görə də gənclər məhkəmə-hüquq sisteminin aparıcı qüvvəsi olan prokurorluqda işləmək arzusundadırlar. Təsadüfi deyil ki, bu gün ali hüquq təhsili alan gənclərin əksəriyyəti prokurorluq əməkdaşı olmaq istəyir.